



ГРАД СКОПЈЕ - QYTETI I SHKUPIT

Бр. Nr. 08 - 1594

09. 02. 2026 20

СКОПЈЕ - SHKUP

3



Врз основа на член 4 од Правилникот за начинот, критериумите и постапката за доделување финансиски средства за спроведување на програми, проекти, програмски активности и манифестации во областа на спортот од интерес за Град Скопје бр.08–757/1 од 26.01.2026 година, а во врска со Програмата за активностите во областа на спортот и младите во град Скопје за 2026 година („Службен гласник на Град Скопје“ бр.14/25), Град Скопје објавува

ЈАВЕН ПОВИК

за доделување на финансиски средства за организација и реализација на манифестација „Избор на најдобрите спортистки и спортисти, тренер и екипа на Град Скопје за 2025 година“

1. Предмет на јавниот повик

1.1.Предмет на јавниот повик е доделување на финансиски средства за организација и реализација на манифестација „Избор на најдобрите спортистки и спортисти, тренер и екипа на Град Скопје за 2025 година“.

1.2.Финансиските средства за реализација на манифестацијата „Избор на најдобрите спортистки и спортисти, тренер и екипа на Град Скопје за 2025 година“ се обезбедени од Буџетот на Град Скопје за 2026 година.

1.3.Доделувањето на финансиски средства за организација и реализација на манифестација „Избор на најдобрите спортистки и спортисти, тренер и екипа на Град Скопје за 2025 година“ е утврдено со општи и бодовни критериуми, определени во Правилникот за начинот, критериумите и постапката за доделување финансиски средства за спроведување на програми, проекти, програмски активности и манифестации во областа на спортот од интерес за Град Скопје бр.08 – 757/1 од 26.01.2026 година, кои се составен дел од овој Јавен повик.

2. Право на учество на јавниот повик

Право на учество на Јавниот повик имаат спортски субјекти: спортски клубови, спортски здруженија, спортски институции (во понатамошниот текст: правни лица), регистрирани во Централен регистар со седиште во Скопје кои ги исполнуваат критериумите од Правилникот и ја доставиле потребната документација.

3. Потребна документација која апликантот треба да ја достави

3.1.За учество на Јавниот повик, апликантот задолжително треба да ја достави следнава документација:

- Пополнета Пријава (пријавата ќе биде објавена на веб-страницата на Град Скопје: www.skopje.gov.mk);
- Програма и финансиски план за организација и реализација на манифестација „Избор на најдобрите спортистки и спортисти, тренер и екипа на Град Скопје за 2025 година“;
- Решение за вршење дејност спорт (за спортските клубови), издадено од Министерството за Спорт (Агенцијата за млади и спорт);
- Копија од Решение за упис во Централен Регистар на Република Северна Македонија;
- Копија од Тековна состојба на субјектот не постара од 6 месеци, издадена од Централен Регистар на Република Северна Македонија;
- Телефон за контакт, адреса и е-маил адреса;
- Потврда од банката за активна трансакциска сметка на апликантот;
- Референтна листа за организирани и реализирани ваков или сличен тип на манифестации, поткрепени со докази од соодветните национални спортски федерации или други спортски институции.
- Поднесените пријави треба да ги задоволуваат општите и бодовните критериуми кои се составен дел на Правилникот, кој што ќе биде објавен на официјалната веб-страница на Град Скопје (www.skopje.gov.mk).

- Во постапката за доделување на финансиски средства од Програмата за активностите во областа на спортот и младите во град Скопје за 2026 година, ќе биде прифатен апликантот кој согласно критериумите и бодовните листи утврдени со Правилникот ќе освои најмногу бодови.

4. Начин на спроведување на јавниот повик

4.1. За утврдување на исполнувањето на условите и критериумите за доделување на финансиски средства за реализација на манифестацијата „Избор на најдобрите спортистки и спортисти, тренер и екипа на Град Скопје за 2025 година“, Градоначалникот на Град Скопје формира Комисија за спроведување на постапка за доделување на финансиски средства за програми, проекти, програмски активности и манифестации во областа на спортот од интерес за Град Скопје за 2026 година (Во понатамошниот текст: Комисијата).

4.2. Пријавите кои се ненавремени, некомплетни или рачно пополнети и не ги исполнуваат условите и критериумите, Комисијата ќе ги отфрли со Заклучок и истите нема да ги разгледува, за што ги известува апликантите чии пријави се отфрлени.

4.3. За пријавите кои се комплетни, навремени и ги исполнуваат условите и критериумите, Комисијата дава предлог до Градоначалникот на Град Скопје за избор на апликант за доделување на финансиски средства за реализација на манифестацијата.

4.4. Градоначалникот на Град Скопје по предлог на Комисијата донесува Решение за доделување на финансиски средства за реализација на манифестацијата „Избор на најдобрите спортистки и спортисти, тренер и екипа на Град Скопје за 2025 година“.

5. Рок и начин на доставување на пријавите

5.1. Јавниот повик се објавува на веб-страницата на Град Скопје (www.skopje.gov.mk).

5.2. Јавниот повик ќе трае 5 денови, сметано од денот на објавувањето.

5.3. Потребната документација, апликантите треба да ја достават во затворен коверт преку Архивата на Град Скопје, секој работен ден или на адреса бул.Илинден бр.82 – 1000 Скопје, со назнака до Комисија за спроведување на постапка за доделување на финансиски средства за програми, проекти, програмски активности и манифестации во областа на спортот од интерес за Град Скопје за 2026 година“.

5.4. Пликот не смее да содржи никаква ознака која би можела да го идентификува апликантот.

5.5. Пријавата со потребната документација се доставува во еден оригинален примерок, пополнета електронски, потпишана и заверена/печатирана од одговорното лице на апликантот.

За дополнителни информации:

Дополнителни информации можат да се добијат во Секторот за јавни дејности – одделение за спорт и млади, на телефоните: 3297-238 и 3297-320.

ГРАД СКОПЈЕ